

425 tələbə sevindi

İnsan kapitalının yetişdirilməsində mühüm faktor olan intellektual potensialın gücləndirilməsi istiqamətində dövlətin sosial siyasətinin ən mühüm hədəflərindən biri istedadlı tələbələrımızə göstərilən yüksək diqqət və qayğıdır. Bu baxımdan, ölkə başçısı İlham Əliyevin müvafiq sərəncamı ilə yaradılmış Gənclər Fondunun xüsusi sosial ehtiyacı olan istedadlı tələbələrin təhsil haqlarının maliyyələşdirilməsinə başlaması mühüm əhəmiyyət daşıyır. Gələcəyə hesablanmış strateji proqram çərçivəsində bu günlərdə təhsil haqqını ödəməkdə çətinlik çəkən 425 istedadlı gəncin təhsil haqqının Gənclər Fondu tərəfindən qarşılanması ölkə başçısının sosial yönümlü siyasətinin növbəti göstəricisidir. Bilki müsabiqə zamanı ali təhsil müəssisələri ilə yanaşı, orta ixtisas təhsil müəssisələrində təhsil alan tələbələr də yaradılmış imkandan yararlanıblar ki, bu da adıçəkilən layihənin əhatə dairəsinin genişlənməsi və daha çox tələbə məmnunluğuna hesablanıb. “Azərbaycan müəllimi”nə verdikləri açıqlamalarda tələbələr dövlətin bu sahədə addımlarını yüksək qiymətləndirirlər.

425 tələbə sevindi

← Əvvəlki səh.1

Oruc MUSTAFAYEV

Ağgül Əhmədova,
*Azərbaycan Dövlət Aqrar
Universitetinin tələbəsi*

Azərbaycan Dövlət Aqrar Universiteti (ADAU) aqrotexnologiya fakültəsinin “Dizayn” ixtisası üzrə III kurs tələbəsidir. “Zəka” Gənclərin İntellektual İnkişaf və Yaradıcılıq Mərkəzində DEBAT klubların təşkili, Könüllülər üçün təlim layihələrində könüllülər üzrə koordinator olub. Hazırda ADAU-da Tələbə Gənclər Təşkilatı fakültə sədridir. Gənclər Fondunun maliyyə dəstəyi ilə “Şəhidlər ölməz, Vətən bölünməz” layihəsi əsasında “Vüqarlı Dağlar” və “Mübarizin Yolu ilə” 2 sənədli filmin layihə rəhbəri, koordinatoru, həmçinin 2-ci ssenari müəllifi olub. Bir neçə yerli və beynəlxalq sərgilərin təşkilatçısı və iştirakçısıdır.

Sevindirici haldır ki, bu gün ölkəmizdə təhsil sistemi dünyanın qabaqcıl təhsil sistemində inteqrasiya edir. Təhsil sahəsində əldə olunan uğurlar, xüsusən də cənab Prezidentin qayğısı sayəsində universitetlərimizin infrastrukturunu yenilənib. Təhsil aldığım ADAU-nun dünya standartlarına cavab verən 7 mərtəbəli 1034 nəfərlik tələbə yataqxanası inşa olunub və 3-cü binanın inşasına icazə verilib. ADAU-nun nəzdində Qubada kollecini, Gəncədə liseyin açılmasına icazə verilib. Bütün bu inkişafın nəticəsi olaraq bu il rekord sayda - 1311 nəfər bakalavr, 160 nəfər magistr səviyyələrinə tələbə qəbul olunub. Prezident İlham Əliyevin müvafiq fərmanına əsasən, Gənclər Fondunun maliyyə dəstəyi ilə istedadlı gənclərin təhsil xərclərinin maliyyələşdirilməsi dövlətimizin bir daha təhsilə və gənclərə göstərdiyi diqqət və qayğının bariz nümunəsidir. Gənclərə, onların maarifləndirilməsinə və inkişafına göstərdiyi yüksək etimad və diqqət üçün ölkə başçısına dərin və sonsuz təşəkkürümü bildirirəm.

Esmira Nəsirova,
*Azərbaycan Tibb Universitetinin
tələbəsi*

Gənclər Fondunun müsabiqəsində qalib olduğumu eşidərkən çox sevindim və sevincimin hədd-hüdudu yox idi. Bu sevincimi tez bir zamanda ailəmlə və dostlarımla paylaşdım və hər kəs çox sevindi. Ürəklə deyə bilərəm ki, ölkəmizdə əsas ulu öndər Heydər Əliyev tərəfindən qoyulan gənclər siyasəti bu gün cənab Prezident İlham Əliyev tərəfindən uğurla davam etdirilir. Gənclər Fondu tərəfindən elan olunan müsabiqə də gənclər siyasətinin və dövlətin gənclərə göstərdiyi sosial müdafiənin bariz nümunələrindən biridir. Belə bir proqramın olmasını ATU Tələbə Gənclər Təşkilatı vasitəsilə öyrəndim. Sənədlərin toplanması və elektron qeydiyyatın aparılması prosesində təşkilat mənə tam olaraq dəstək oldu. Ümid edirəm ki, növbəti illərdə bu proqramdan daha çox tələbəmiz faydalanar. Proqramın icrası üçün ölkə başçısına və Gənclər Fonduna təşəkkür edirəm!

Sədaqət Əliyeva,
*Azərbaycan Dillər Universitetinin
tələbəsi*


Gənclər Fondunun keçirdiyi müsabiqədə qalib olan tələbələrəndə biriyəm. Qiymətlərimin yaxşı olması və atamın I qrup əlil, Qarabağ veteranı olması məni bu müsabiqədən qeydiyyatdan keçməyə stimullaşdırdı. Sözlərim düz, qalib olacağımı düşünmürdüm, lakin bütün duyğularımı ifadə edən məktub yazmışdım deyər, müəyyən ümidim var idi.

Qalib olduğumu qardaşım tərəfindən öyrəndim və o an sözlərlə ifadə edə bilməyəcəyimi duyğular yaşadım. Əmin olmaq üçün özüm də bir daha adımı siyahıda olmasımı yoxladım. Oktyabrın 4-də Bakı Konqres Mərkəzində tələbələrə müqavilələrin imzalanmasına qədər hələ də inanmamışdım qalib olduğuma. Yalnız müqaviləni imzaladıqdan sonra anladım ki, mən qalibəm. Gənclərə göstərdikləri dəyər

Gənclərə dövlət dəstəyinin növbəti nümunəsi



Ağgül Əhmədova



Esmira Nəsirova




Sədaqət Əliyeva



Elvin Şükürov



Elşad İstamov



Ayxan Yavərli



Rəcəb Mahmudov



Ceyhun Əsgərov



Şixvəl Mirzəyev

üçün başda dövlət başçımız İlham Əliyev olmaqla Gənclər Fonduna, Təhsil Nazirliyinə və ATGT-yə dərin təşəkkürlerimi bildirirəm.

Elvin Şükürov,
*ADPU-nun Quba filialının
tələbəsi*

13 iyul 1999-cu il tarixində anadan olub. 2017-ci ildə Şabran şəhər Məmmədəğa Nəzirov adına 4 nömrəli tam orta məktəbi bitirib. Elə həmin ildə Quba filialının tarix və coğrafiya müəllimliyi ixtisasına qəbul olunub, hazırda 3-cü kursda təhsil alır.

Gənclər Fondunun istedadlı tələbələr üçün elan etdiyi müsabiqədən xəbərdar olduqda şansımı sınaqqa qorarıma gəldim. Əslində, daha əvvəldən bu qurumla tanış idim, fəal gənclərdən biri olaraq Gənclər Fondunun bəzi layihələrində könüllü olmuşam. Nəticədə bu grant müsabiqəsində qalib oldum və təhsil haqqım bu il üçün Gənclər Fondu tərəfindən ödənilir. Bu, təbii ki, bir tələbə üçün həm böyük dəstək, həm böyük motivasiya, həm də gələcəyə böyük ümid deməkdir. Artıq mən də ətrafımda, sosial şəbəkələrdə istedadlı, diqqətə ehtiyac duyan gəncləri fundun bu layihəsindən xəbərdar edir və qürurla onlara artıq savadın və ictimai fəaliyyətin bir gəncə nə qədər faydalı olmasını praktiki sübutunu göstərirəm. Bundan sonra daha böyük həvəslə işləməyə davam edəcəyəm, hazırda Gənclər Fondunun fərdi layihələr müsabiqəsində də iştirak edirəm, əgər layihəm qəbul olunarsa, bu, artıq yeni bir pəncərənin açılması deməkdir. Son illərdə Azərbaycanın təhsil siyasəti istedadlı gənclərin bütün problemlərinin həllinə yönəldilib. Artıq gənclər bu layihələr-

lə təhsil haqqından, yataqxana xərçəndən və s. azad olma şansını qazanır. Hesab edirəm ki, əgər təhsil millətin gələcəyidirsə, demək, ən böyük qayğı da təhsilə göstərilməlidir.

Elşad İstamov,
*Qazax Dövlət Sosial İqtisad
Kollecinin tələbəsi*

1993-cü il 15 may tarixində Biləsuvar rayonunun Ağalığkənd kəndində anadan olub. Ağalığkənd kənd orta məktəbini 2011-ci ildə bitirib. 2016-cı ildə Qazax Dövlət Sosial İqtisad Kollecinin “Baytarlıq” fakültəsinə qəbul olub.

Mən Gənclər Fondunun istedadlı tələbələr üçün elan etdiyi müsabiqənin qaliblərindən biri kimi, ilk növbədə, gənclərə göstərdiyi daimi diqqət və qayğıya görə Azərbaycan Respublikasının Prezidenti cənab İlham Əliyevə, Birinci vitse-prezident Mehriban Əliyevaya dərin minnətdarlığımı bildirirəm. Eyni zamanda, Təhsil Nazirliyinə, Gənclər Fonduna təşəkkürlerimi çatdırmaq istəyirəm. Çox şadam ki, Azərbaycan dövləti mənim kimi maddi durumu zəif olan tələbələr və gənclər üçün belə bir layihə həyata keçirir. Bir Azərbaycan gənçisi və tələbə olaraq öz adımdan bu layihəni yaradan və bu layihədə əməyi olan hər kəsə minnətdarlığımı və təşəkkürlerimi bildirirəm.

Ayxan Yavərli,
*Milli Aviasiya Akademiyasının
tələbəsi*

2000-ci ilin fevral ayında Şəkida anadan olub. 2007-2017-ci illərdə Şəki şəhər 5

yararlanaraq öz ixtisasını davam etdirmək imkanı əldə etdim. Nəticədə asılı olmayaraq hər zaman dövlətimizin gənclərimizin yanında olduğunu bildirmək istəyirəm.

Təhsil biz gənclərin gələcəyidir. Sonda isə demək istəyirəm ki, şəffaf keçirilən bu müsabiqədən qalib ayrıldığım üçün əvvəlcə dövlət başçımıza, daha sonra isə Gənclər Fonduna dərin təşəkkürümü və minnətdarlığımı bildirirəm.

Rəcəb Mahmudov,
*Azərbaycan Dövlət İqtisad
Universitetinin tələbəsi*

2000-ci il mart ayının 2-də Zaqatala rayonu Suvagil kəndində anadan olub. 2017-ci ildə Suvagil kənd 1 nömrəli orta məktəbi bitirib. Elə həmin ildə 384 balla Azərbaycan Dövlət İqtisad Universitetinin “Menecment” ixtisasına qəbul olub, III kurs tələbəsidir.

İlk növbədə, bu şəraiti bizə yaradan, gənclərə həmişə dəstək olan Azərbaycan Respublikasının Prezidenti cənab İlham Əliyevə təşəkkürlerimi çatdırır və dərin minnətdarlığımı bildirirəm. Daha sonra da im gənclər üçün möhtəşəm layihələr hazırlayan və həmişə istedadlı tələbələrənin yanında olan Gənclər Fondunun bütün idarə heyətinə təşəkkür edirəm. Müsabiqənin qalibi olan bütün tələbələrə təbrik edir, onlara təhsil həyatında uğurlar arzu edirəm.

Ceyhun Əsgərov,
*Sumqayıt Dövlət Universitetinin
tələbəsi*

1999-cu il 23 iyul tarixində Salyan rayonunun Qaraçala qəsəbəsində anadan olub. Hazırda Sumqayıt Dövlət Universitetinin tarix və coğrafiya fakültəsinin tarix ixtisasında təhsil alır.

Bu il sosial müdafiəyə ehtiyacı olan istedadlı gənclərin təhsil xərclərinin qarşılanması üçün Gənclər Fondu tərəfindən müsabiqə elan edildi. 1151 gənc elektron ərizə ilə şəffaf olaraq fonda müraciət etdi və onlardan 425 nəfər müsabiqənin qalibi oldu. Qalib olan gənclər yüksək təhsil göstəriciləri, ictimai fəallığı ilə digərlərindən seçilən və sosial müdafiəyə ehtiyacı olanlar idi. Gənclər Fondunun həyata keçirdiyi təhsil xərclərinin maliyyələşdirilməsi ilə bağlı müsabiqədə mən də iştirak etdim və qalib oldum. Mənə və mənim kimi daha neçə-neçə tələbələrə göstərilən bu diqqət və qayğıya görə cənab Prezidentimiz İlham Əliyevə minnətdarlığımı bildirirəm.

Şixvəl Mirzəyev,
*Naxçıvan Dövlət Universitetinin
tələbəsi*

9 iyun 2019-cu il tarixində Zaqatala rayonunda anadan olub. 2016-cı ildə Naxçıvan Muxtar Respublikası, Naxçıvan şəhər Heydər Əliyev adına məktəbdən məzun olub. Elə həmin il Naxçıvan Dövlət Universitetinə daxil olub.

Azərbaycan Respublikasının Prezidenti İlham Əliyevin sərəncamı ilə Gənclər Fondunun yaradılması respublikamızda istedadlı gənclərin öz təhsillərini davam etdirməsi, istedad və bacarıqlarını nümayiş etdirə bilməsi üçün atılan ən böyük addımlardan biri kimi qiymətləndirirəm. Gənclər Fondunun gənclərə yaratdığı güzəştlərdən yararlanarlardan biri də mənəm. Fondun elan etdiyi istedadlı gənclərin təhsil haqqından azad olunması layihəsinə qoşularaq qalib oldum. Bu qalibiyyət mənə və ailəmə tərəfindən yüksək sevincə qarşılandı. Öz adımdan, ailəmə və ən əsas, layihədə qalib olan gənclər adından Prezident İlham Əliyevə minnətdarlığımı bildirirəm. Eləcə də Naxçıvan MR Ali Məclisinin sədri Vasif Talbov başda olmaqla muxtar respublika rəhbərliyinə biz gənclərə göstərdikləri diqqət və qayğıya görə təşəkkür edirik. Mən Azərbaycanın istedadlı gənclərindən biri kimi, təhsilimə göstərilən diqqəti, etimadı Vətənə, dövlətə və xalqıma layiqli bir şəxs kimi xidmət etməklə doğrultmağa çalışacağam.